

श्री.मंचकराव गंगाराम पोले आरोग्य सेवक
पुरुष प्रा.आ कें.चंदनापुरी ता.संगमनेर,
यांनी कार्यालयीन कामी गैरवर्तन केलेने
शिस्तभंगाची कार्यवाही करणेबाबत.

जिल्हा परिषद अहमदनगर

आरोग्य विभाग

जिल्हा परिषद आदेश क्र. आरोग्य/ आस्था-३/०१७२०/१८१/२०२२

अहमदनगर दिनांक २१/०३/२०२२

- संदर्भ:-१. वैद्यकीय अधिकारी, प्राथमिक आरोग्य केंद्र चंदनापुरी,ता.संगमनेर यांचे कडील दोषारोप जापन क्र.जा.क्र. प्राआके/आस्था/३४३/२०२०, दिनांक १८/०६/२०२०
२. या कार्यालयाकडील दोषारोप जापन जा.क्र. आरोग्य/कार्या-२/आस्था-३/३८७/२०२० दि.२३/१२/२०२०
३. वैद्यकीय अधिकारी प्राथमिक आरोग्य केंद्र चंदनापुरी ता.संगमनेर यांचे कडील पत्र क्रं.आस्था/५७/२०२१,दि.२७/०१/२०२१ अन्वये श्री.पोले यांची जापन दोषारोप पोहोच प्राप्त
४. श्री.पोले यांचा दोषारोपाचा खुलासा सादर करणेस वेळ मागीतले बाबत दिनांक २३/०२/२०२१ चा अर्ज
५. सादरकर्ता व चौकशी अधिकारी यांची नेमणुक इकडील आदेश क्रं. आरोग्य/कार्या-२/आस्था-३/१२९/२१,दि.१९/०३/२०२१
६. श्री.पोले यांचा दोषारोप पत्राचा खुलासा दिनांक १७/०६/२०२१
७. सहाय्यक आयुक्त (चौकशी) नाशिक विभाग नाशिक यांचेकडील खाते निहाय चौकशी अहवाल क्र. विशा-४/खाचौ/सी.आर.४७/२०२१, दिनांक १३ सप्टेंबर २०२१
८. या कार्यालयाकडील अंतिम कारणे दाखवा नोटिस जा.क्र.कार्या-२/आस्था-३/६६६/२०२१ दि.२७/१२/२०२१
९. वैद्यकीय अधिकारी, प्राथमिक आरोग्य केंद्र चंदनापुरी, ता.संगमनेर यांचे कडील पत्र जा.क्र.आस्था/६०/२०२२ दि.२८/०१/२०२२

उपरोक्त विषयानुसार श्री.पोले मंचकराव गंगाराम प्राथमिक आरोग्य केंद्र चंदनापुरी ता.संगमनेर येथे आरोग्य सेवक पुरुष या पदावर कार्यरत असताना दिनांक ११/११/२०१९ पासून दिनांक ०१/०३/२०२१ पर्यंत एकूण ४७६ दिवस अनधिकृत गैरहजर राहुन कार्यालयीन कामकाजात गैरवर्तन व कर्तव्यात कसुर केल्याने या कार्यालयाचे उपरोक्त संदर्भ क्र.२ अन्वये तुम्हांस दोषारोप प्रपत्र १ ते ४ बजावणेत आले होते. सदरचे दोषारोप तुम्हांस बजाविण्यात आलेली पोहोच संदर्भ क्र. ३ अन्वये या कार्यालयास प्राप्त आहे.तुम्हांस खुलासा सादर करणेसाठी दहा दिवसाची मुदत देण्यात आलेली होती.विहीत मुदतीत काहीही खुलासा सादर न केलेने तुमची महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील ६(३) च्या तरतुदीनुसार एकतर्फी खातेनिहाय चौकशी करणेचे निश्चित करण्यात आलेले होते. त्यानुसार या कार्यालयाकडील संदर्भ क्रं.५ अन्वये विभागीय चौकशी सुरु करणेकामी सादरकर्ता व चौकशी अधिका-यांची नेमणुक करणेत आली होती.संदर्भ क्र.७ अन्वये सहाय्यक आयुक्त (चौकशी) नाशिक विभाग नाशिक यांनी सदर प्रकरणी चौकशी पूर्ण करुन चौकशी अहवाल या कार्यालयास पाठविला आहे.सदरच्या चौकशी अहवालामध्ये नमुद केलेनुसार संदर्भ क्र.२ मधील दोषारोप क्र.१ व २ सिध्द होत नसल्याचे निष्कर्ष नोंदला आहे.या निष्कर्षाशी हे प्राधिकरण असहमत आहे.व दोषारोप क्र. ३ व ४ आरोप सिध्द होतात असा निष्कर्ष दिलेला आहे. विभागीय चौकशी मध्ये श्री.पोले यांचेवर ठेवणेत आलेले आरोप क्र.३ व ४ सिध्द होत असल्यामुळे आपण म जि प जि सेवा (वर्तणुक) नियम १९६७ मधील नियम ३ चा भंग केल्याने श्री.पोले हे शिस्तभंगाची कारवाईस पात्र ठरत असलेने श्री.पोले यांना इमडील संदर्भ क्र.८ अन्वये अंतिम कारणे दाखवा नोटिस दिनांक २७/१२/२०२१ रोजी बजाविण्यात आलेली होती.

सदर अंतिम कारणे दाखवा नोटिसेच्या अनुषंगाने संदर्भ क्र.९ अन्वये श्री.पोले यांनी वैद्यकीय अधिकारी प्राथमिक आरोग्य केंद्र चंदनापुरी ता.संगमनेर यांचेमार्फत त्यांचा दिनांक २७/०१/२०२२ चा

खुलासा सादर केलेला आहे. सदर खुलाश्यात त्यांनी दि.११/११/२०१९ रोजी आजारी पडलो असल्या कारणाने माझ्या मुळ गावी गेलो होतो रजा मिळणेसाठी अर्ज संबंधीत लिपीक यांचेकडेस समक्ष अर्ज देण्यासाठी गेलो होतो मात्र समक्ष न घेतलेने वैद्यकीय अधिकारी डॉ.कौठे मॉडम यांचे मोबाईलवर व्हॉटस अप वर पाठविलेला होता.श्री.पोले यांनी नियमानुसार परवानगी घेतली नाही. तसेच माझे आजारपणाच्या कालावधीत माझे वडील फॅक्चर झालेमुळे मी आर्थिक अडचणीत आलो आहे.मला नोकरीशीवाय दुसरा पर्याय नाही.आजारीपणाच्या कालावधीत अडचणीत माझी आर्थिक हानी झालेली आहे. माझी दिनांक ११/११/२०१९ ते हजर होण्याच्या दिनांकापर्यंतचा म्हणजेच दिनांक ०२/०३/२०२१ पर्यंतचा कालावधी शिल्लक रजेतून मंजूर करावा व माझी भटक्या जमातीच्या प्रवर्गामधुन लेखी परिक्षा देवून गुणवत्तेनुसार आरोग्य सेवक पुरुष मध्ये निवड झालेली आहे.तरी माझे कौटुंबिक परिस्थितीचा व आर्थिक परिस्थितीचा विचार करुन झालेवर कोणतीही कार्यवाही करु नये तसेच मी महाराष्ट्र जिल्हा परिषद जिल्हा सेवा (वर्तणूक) नियम १९६७ चे नियम ३ चे उल्लंघन केलेले नाही. तरी संदर्भीय कारणे दाखवा नोटिसेनुसार माझेवर महाराष्ट्र जिल्हा परिषद जिल्हा सेवा (शिस्त व अपील) निय १९६४ मधील नियम ४ नुसार पुढील प्रशासकीय कारवाई करु नये. तसे झाल्यास माझे मोठे आर्थिक होणार आहे. माझ्या खुलाश्याचा सकारात्मक विचार करुन माझेवर कार्यवाही करु नये अशी विनंती. लेखी खुलाश्यात नमुद केलेली आहे.

श्री.पोले मंचकराव गंगाराम, आरोग्य सेवक पुरुष यांच्या खुलाश्याचा व वैद्यकीय अधिकारी प्रा.आ.केंद्र चंदनापुरी ता.संगमनेर यांचे अभिप्राय लक्षात घेता खुलासा समाधानकारक अथवा संयुक्तीक वाटत नाही. संदर्भ क्र.७ अन्वये सहाय्यक आयुक्त (चौकशी) नाशिक विभाग नाशिक यांनी सदर प्रकरणी चौकशी पुर्ण करुन चौकशी अहवाल या कार्यालयास पाठविला असुन आरोप क्र.३ व ४ सिध्द झालेले असल्यामुळे आपण कार्यालयीन कामी विनापरवानगी गैरहजर राहिल्याने प्रशासकीय कामात अडचन निर्माण झालेली आहे, आपण म.जि.प.जि.सेवा (शिस्त व अपील) नियम १९६४ मधील नियम ४ (२) च्या तरतुदीनुसार दोन वेतनवाही क्षमस्वरुपात शिक्षा कायम करणेत येत आहे.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आलेला असुन त्याचा संकेतांक २०२२०३२१०००४० असा आहे.

(संभाजी लांगोरे)
मुख्य कार्यकारी अधिकारी
जिल्हा परिषद अहमदनगर

प्रत - श्री.पोले मंचकराव गंगाराम, आरोग्य सेवक पुरुष, प्राथमिक आरोग्य केंद्र, चंदनापुरी ता.संगमनेर
द्वारा व प्रत- वैद्यकीय अधिकारी, प्राथमिक आरोग्य अधिकारी, चंदनापुरी ता.संगमनेर

२/-सदर आदेशाची प्रत श्री.पोले मंचकराव गंगाराम आरोग्य सेवक पुरुष यांना बजाविण्यात येवुन त्यांच्या दिनांकित स्वाक्षरीची पोहोच प्रत या कार्यालयास सादर करावी. तसेच सदर आदेशाची नोंद त्यांचे मुळ सेवापुस्तकात घेण्यात यावी.

प्रत - तालुका आरोग्य अधिकारी पंचायत समिती संगमनेर

(संभाजी लांगोरे)
मुख्य कार्यकारी अधिकारी
जिल्हा परिषद अहमदनगर